

**ጸብጸብ አትላንቲካዊ ቤት ምክራ፡ ኤርትራ ሕጂውን አብ ዲቕ ዝበለ ጽምዋን ጸላምን**

አብ ዝሓለፈ 8 ታሕሳስ 2016 አትላንቲካዊ ቤት ምክራ ዝተባህለ አመሪካዊ ናይ መጽናዕትን ምርምርን ትካል፡ ንኤርትራ አመልኪቱ ሓደ ናይ ክኢላታት ሓባራዊ ዘተ አካይዱ ነይሩ። አርእስቲ ናይቲ ዝተቐነፀ ዘተ "ኤርትራ አብ ዳግማይ ትዕዘብቲ" ዝብል ኮይኑ እቲ ዝተሰላሰለ ርክብ ክኢላታት ብኣደ-መንበርነት ወ/ሮ ብራውኒን ብራተን ዝተመርሐዩ ነይሩ። ንሳ ምክትል ዳሪክተር ትካል አትላንቲካዊ ቤት ምክራያ። አብቲ ርክብ ዝተሳተፉ ክኢላታት ከኣ፡

1. ሴዝ ካፕላን ፕሮፌሰር መምህር አብ ጆን ሆብኪን ዩኒቨርሲቲ፣
2. አንትኒ ካሮል ላዕለዋይ ሓላፊ አብ ማእከል ኣህጉራዊ ስትራቴጂካዊ መጽናዕቲ፣
3. ዳን ኮኔል መምህርን ተመራማርን አብ ማእከል ኣፍሪቃዊ ጉዳያት ቦስቶን ዩኒቨርሲቲ

ቡቲ ብወ/ሮ ብራተን ዝቐረበ ወረቓቅቲ ክንጅምር። ንሳ ዝሃበቶ አርእስቲ ንባዕሉ አካራኻሪ ወይ ዘተዓዛዝብዩ ኔይሩ ክብል እደፍር። "ኤርትራ ካብ አትያቶ ዝጸንሐት ጽምዋ ትገላገል ኣላ" ዝብል። አስታት ሰለስተ ዓመታት ይገብር'ውን አምባሳደር ሄርማን ኮሆን ነዚ ዝመስል ቃና አስሚዑና ነይሩዩ። እንተዘይተረሲዑ። ዝኸነ ኮይኑ ወ/ሮ ብራውኒን እንታይያ ክትብለና ትደሊ ዘላ? ብመጀመርያ ርእይቶአ ካብቲ ብአምባሳደር ሄርማን ኮሆን ዝቐረበ ሓሳባት ብዙሕ ዝፍለ ኣይኮነን። ማለት ናብ ኤርትራ ዝጠመተ ፖሊሲ መንግስቲ አመሪካ ብከም ቦዓል ሱዳን ራይስ ዝበላ ጸላእቲ እታ ሃገር ዝጥምዘዝ ምጃኑዮም ዝገልጹ። ወ/ሮ ብራተን ብ ዝሓለፈ ወርሒ መስከረም 2016 አብ ቅድሚ ኣባላት ባይቶ መንግስቲ አመሪካ ቀሪባ ሓደ ወረቓቅት አቕሪባ ምንባራ ይፍለጥ። ትሕዝቶ ናይቲ አብ 8 ታሕሳስ 2016 ዘቐረበቶውን ካብቲ ናይ መስከረም ብዙሕ ዝፍለ ኣይረአናሉን።

አብዚ ሓደ ነገር ክበርህ ኣለዎ ዝብል ርእይቶ ኣለኒ። ወ/ሮ ብራውተን ብዛዕባ ኤርትራ ዘይተፈልጦ ብዙሕ ነገራት ምህላውዩ። እቲ ሓቂ ከምዚ እናሃለወ ግን ንስርዓት አስመራ ዘለዎ ተሓላቕነት ዶብ ዝፈሊ ኣይመስልን። እዛ ሰብ አብዚ ቀሪባ እዋን አብ ኤርትራ ብጸሓ ምንባራ ንተሳተፍቲ ሓቢራቶምያ። እሞኽ ተባሂላ ምስተሓተተ፡ " መንግስቲ ኤርትራ ንመላእ ኤርትራ ይቆጸጸርን የመሓድርን ምህላው ከረጋግጸልኩም እደሊ" ክትብል መሊሳትሎም። ነዚ ዘይፈልጥ'ሞ መን ኣሎ ድማ ኢሎማ። እዚ ስርዓትዚ እኮ አብ ነፍስ ወከፍ ኩርናዕ ናይ ኤርትራ መቆጸጸሪ ኬላታትዩ ከፊቱ ዘሎ። ንሳ ግን ሓደ ዘይቕየር ለበዋ ኣለዋ። እቲ ለበዋ ከኣ አብ ቅድሚ ተወከልቲ ህዝቢ አመሪካ " አብ ኮንግራስ" ተረኺባ ዘመሓላለፈቶዩ። "በጃኻትኩም ስምዑኒ። በጃኻትኩም ንኤርትራ ኣይንክሰራ። ሓደራኹም" ዝብልዩ።

ምክትል ዳሪክተር ትካል አትላንቲካዊ ቤት ምክራ ከተረሳሰባና እትደሊ ሓደ ነገር ኣሎ። ፈጹሙ ግን ክርሳዕ ዘይብሉዩ። ኤርትራ ንልዕሊ 25 ዓመታት ብሓደ ዕሉሉ መላኺ ስርዓት ክትበሳበስ ምጽነሓን ምህላዋን። ህግደፍ ናይ ሓሶት ሰሚናራት ድሕሪ ምውዳቡ ሕቶን ርእይቶን ዘይቅበል ወይ ዘየፍቅድ ጨፍላቕ ስርዓት። እዛ ሰብ ምበኣር ንከምዚ ዝበለ ባይቶ ኣልባ ጠላም ስርዓትያ ከይተሓለለት ክትጠቐሉ ላዕልን ታሕትን ክትብል ንዕዘብ ዘለና። በዚ ስርዓት ዝውደቡ ሰሚናራት እንታይ ስምን ጭርሖን ይወሃቦም ካልእ ጉዳይ ኮይኑ ግን፡ ኩሉ ግዜ ሓደ መልእኽቲ ጥራሕዩ ዘለዎም። ንሱ ከኣ "ንዓይ ስምዑኒ ኣፍቅርዎ ንዝበልክኹም ኣፍቅሩ። ጽልእዎን ዝበልክኹም ከኣ ጽልኡ" ቢቃ።

ቅድሚ ናብቲ ዝቐረበ ሓሳባት፡ ርእይቶታት፡ አስተምህሮታት ምእታወይ ግን ሓደ አገዳሲ ነገር ከዘኻኸር። አብቲ አብ ዝሓለፈ 8 ታሕሳስ 2016 ዝተኻየደ ሓባራዊ ዘተ ወከልቲ ቀጽሪ ደምበ ተቐውሞ ኤርትራ ስለ ዘይተዓደሙ ኣይተረኽቡን። ኣለው ዝበሃሉ ኣኸረርቲ ደገፍቲ ናይዚ መላኺ ስርዓት ግን ተረኺቦም ኔሮም። እዞም ሕሉፋት ኣኸረርቲ አብቲ ዓወደ ዘተ ምስ ናይ ቀደም ብጸዮም ናይ ሎሚ ግን ተቐውሞላም ፕሮፌሰር

ዳን ኮኔል ፊት ገፊት ተራኽቦም። አብ ገጸም ዝንበብ ዝነበረ ናይ ሕርቃን ምልክት ዝገርምዮ። ክሃርምዎ እንታይ ተሪፍዎም።

አብቲ ዓውደ ዘተ ብዙሓት መደርቲ መጽናዕታዊ ወረቓቕቲ አቕሪቦም ኔሮም፡- ብናይ ፕሮፈሰር ሴዝ ካፕላን ክጅምር። ሴዝ ካፕላን ዘቕረበ ጽሑፍ አብ ኢኮኖሚያዊ ኩነታት ኤርትራ ዘትኮረዮ ኔይሩ። ሴዝ ካፕላን ሓያል ገጸት ዘለዎ ብጣዕሚ ጽቡቕ ምርምራዊ ስራሕዮ አቕሪቦ። ብሓቂ መሃሪ ሓጋዚ መጽናዕታዊ ጽሑፍ። ናይ ፕሮፈሰር ሴዝ ካፕላን ወረቓቕት ጠቓሚ ዝገብሮ ምክንያት፡ እዚ ምሁር ኤርትራ ከይዱ ነይሩ። ምስ ኢሳያስ አፈወርቂ ተራኽቦ ድማ ተዘራሪቡ። ቃለ-መጠይቕ ግን አይገበረሉን። ሳላ ንኢሳያስ ቃለ መጠይቕ ዘየገበረሉ ድማ መጽናዕታዊ ጽሑፍ፡ በቲ አብ ባይታ ዝጸንሖን ብተንታን ዝበጸሖን ሃብታም ክኸውን ሓገዝዎ። ንኢሳያስ አፈወርቂ ቃለ-መጠይቕ ገይርሉ እንተዝነብር ግን እዚ ዘቕረበ አዝዩ መሳጢ መጽናዕታዊ ጽሑፍ ምተበለሸዎ ነይሩ። እቲ መጽናዕታዊ ጽሑፍ አዝዩ ጽቡቕን ጠቓሚ ትሕዝቶ ዘለዎ ኮይኑ ዝቕረበ ናይ ኢሳያስ አፈወርቂ ዓዘር ቆዘር ሳላ ዘየተሓወሶዮ። መጽናዕታዊ ጽሑፍ ፕሮፈሰር ሴዝ ካፕላን ነዞም ዝሰዕቡ ነጥብታት አልዒሉ ነይሩ።

ኤርትራ አብዚ መድረኽዚ ተፍርዮ ነገር የብላን። ተፍርዮ ነገር ስለዘይብላ ድማ ንወጻኢ (ንሰደድ) ትልእኮ ነገር ክህልዎ አይክእልን። እዛ ሃገር አብዚ ወቅቲዚ ፍሉጥ ናይ ዶላር ወይ ዩሮ ቅሙጥ ትሕጃ ገንዘብ የብላን። ከምዚ ምኻኑ ንገንዘባዊ ሓደጋ ዝተቃለዐት ሃገር ይገብራ። ኤርትራ ናይ ነሓስን ካልእ ፍርያት ዕደና ንወጻኢ ከም እትልእኽ ይፍለጥ። ክንደይ ኣታዊ ተረኽቦ ግን አይፍለጥን። ስርዓት አስመራ ብዙሕዮ ዝልቃሕ። ስለዚ ከኣ ብዙሕ ናይ ወጻኢ ዕዳ ዘለዎ ስርዓትዮ። ናይታ ሃገር ባጤራ ድማ ናይ ምግዛእ ዓቕሙ አዝዩ ድኻምዮ።

ስርዓት አስመራ ንዘጋጠሞ ሕጻረት ባጤራ ናቕፋ ክፈትሕ ክብል ብዙሕ ገንዘብዮ ዘሕትም። ሳዕቤን ናይ ከምዚ ዝበለ ኣተሓሳስባ ከኣ፡ አብ ድርብ ኣሃዝ ዝቕባበ ክረኣ ጸኒሑ ኣሎ። ማሕበራዊ አገልግሎታት ባይታ ዘቢጡ። ወሃቢ አገልግሎት ብግቡእ አይነጥፍ፡ ተጠቓማይ አይግልገል። ብኩሉ ሸነኹ ጽምዎዮ። አብ ኤርትራ ናይ ወጻኢ ወፍሪ ዝበሃል ብዙሕ ዘነይት አይኮነን። አብታ ሃገር ዘሎ ኩነታት ወፍሪ ዋላ ብደረጃ ክፍለ ዓለም አፍሪቃ ክምዘን እንከሎ አዝዩ ዘቕቕልዮ።

ወጻኢተኛታት ንምስሓብ ዝግበር ወፍሪ ዳርጋ የለን ክበሃል ይከኣል። ወፍሪ እንተዝግበርውን ዘተአማምን ፖሊሲ ከይተቐርጸ፡ አሰራርሓ መንግስቲ ከይተቐየረን፡ ጉዳይ መደብ ሃገራዊ አገልግሎት ክሳብ ዘይነጸረ ወይ ዘይተፈትሓ ውጽኢ ክርከቦ ዝከኣል አይኮነን። መደብ ሃገራዊ አገልግሎት ከም ቅቡል ባርነት ተራእዮ ናይ በለጽን ምዝመዛን መልክዕ ሓዚ ክሳብ ዝቐጸለ ናይ ወጻኢ አውፊርቲ ደፊሮም ዝኣትውሉ ኩነታት አይህሉን። እዚ ከምዚ ዝበለ ኣዛራቢ መደብን ሳዕቤናቱን ብዛይካ አብ ኤርትራ አብ ካልኣት ሃገራት ዓለም ክስረሓሉ ተራእዮ አይፈልጥን። መግለጺ ናይቲ አብ ህዝቢ አውሪድዎ ዘሎ ሰለሎ ከኣ ዋሕዚ ስደት ዜጋታት እታ ሃገርዮ። እዚ ተርእዮዚ ናይ ህዝቢ ኤርትራ ውርደት ጥራሕ ዘይኮነስ፡ ከም ሕብረ-ተሰብ ብርሰትዮ ዘኸትል ዘሎ። ሞራል ናይቲ ህዝቢ ተተንኪፋዮ። ንፖለቲካዊ ምስሊ እዛ ሃገር አብ ወጻኢ ብርግጽ ደዊንዎ ይርከብ። ካልእ ይትረፍ እቲ ስርዓት ብቐጥታ ባዕሉ ዘመሓድሮም ትካላትኳ፡ ብሕጽረት ምሁራትን ክኢላታትን ዝተጠቕሙዮም።

ናይ ዓለም ባንክ ዝገበሮ ዳህሳስ ከም ዘብረህ፡ ኤርትራ ንንግድን ወፍርን ዘይትጥዕም ሃገር ኮይና ምህላዎዮ። በዚ ጉዳይ ብዝተገብረ መጽናዕቲ ካብ ናይ ዓለም ሃገራት ጭራያ ወጺኦ ወጺኦ። ጠንቂ ድኻመታት ብዙሕዮ። ስለዚ ዘላቶ ኩነታት ንወፍሪ ዝምቕእ አይኮነን። ናይታ ሃገር ትሕተ ቅርጻ ማለት መራኽቢታት፣ ጽግያታት፣ ወደባት አብ ዘሕዝን ኩነታትዮ ዝርከብ። ቀረብ ማይ መብራህቲ ዳርጋ የለን ክበሃል ይከኣል። አብዚ ዝሓለፈ ቀረባ እዋን ዝርገሐ ኢንተርኔት ኮነ ተንቀሳቓሲ ቴሌፎናት አብ ሃገራት አፍሪቃ እንታይ ይመስል ንምፍላት ዝተገብረ መጽናዕትን ዝተበጸሐ መደምደምታን አብ ዝቕረበ ሓበሬታ ከም ዘብረህ፡ እዛ ሃገር አዝያ ድሕሪት ተሪፋ ምህላዎ አመልኪቱ። ኤርትራ ካብ ዓለም እቲ ዝተዓተ ብቐዓት ሰብአዊ ዓቕሚ ዝተመዝገበላ ሃገርውን

እያ። ብዙሐት ኤርትራውያን ተማሃሮ ላዕለዋይ ደረጃ ብዙ ዘተአማምን ሞያዊ ብቕዓት ትምህርቱ ወዲኡ ይበሃሉ።

ኤርትራ ይብል ፕሮፈሰር ካፕላን ብበዓል ኢሳያስ አፈወርቂ ክሳብ ዝተመርሐት ኩሉ ጊዜ ኣብ ጽምዋን ጸልማትን ተዋሒጣ ክትነብር'ያ። እዚ ስርዓት ምምሕያሻት ክገብር ፍቃደኛ ኣይኮነን። ባህሊ ፖለቲካዊ ኣካይዳኦም ከም ቃሕ ዝበለካ ምዃን ዝብል'ዩ። ሳልሕ ዮኑስ ትዕዛብቱን ስኽፍታኡን ክገልጽ እንከሎ ድማ፡ ንዓይ ከም ዝመስለኒ ኤርትራ ሃገርና ናይ ግድን ኣብ ዝሓጸረ ጊዜ ናይ ስርዓት ለውጢ ክትገብር የድሊያ ኣሎ ይብል። ኤርትራውያን ነዚ ካብ ልክዕ ንላዕሊ ዘሳቑዮም ዘሎ ስርዓት ከልግሱሞ ናይ ፖለቲካዊ ስርዓት ለውጢ ከረጋግጹ፡ ቻርተር ውድብ ሕቡራት ሃገራት ዘፍቅዶ ኣድማላዊ መሰል ኣለዎም። እንተዘይኮነ እቲ ስርዓት ኩሉ ጊዜ ጨፍጫፊ፡ እቲ ህዝቢ ድማ ኩሉ ጊዜ ተጨፍጫፊ እናበልካ ምዝራብ ከም ባህሊ ተኣኢታትዩ ከይተርፍ የሰክፍዩ።

እዚ ስርዓት ናይ ውድቀት ሓደጋ የንጸላልዎ ከም ዘሎ ክስከፍ ካብ ዝጀምር ነዊሕ ገይሩ። ባዕሉ ብሰናይ ፍቓዱ ለውጢ ክገብር ግን ድልዊ ኣይኮነን። ናይ ምልዋዋ ዝመስል ኣንፈት እንተርእዮ'ውን ብዙሕ ምክንያታት ክፈጥር'ዩ። ንኣብነት ከም እገዳ የለዓለለይ፣ ሕቶ ዶብ የተግበረለይ ዝኣመሰሉ ጉዳያት ከመሳምሱዮ። ስርዓት ኢሳያስ ኣብዚ ዝሓለፈ ነዊሕ ዓመታት ንብዓት ሓርገጽ ካብ ምንባዕ ዘርኣዮ ኣወንታዊ ምትሕብባር የለን። ምስ ሕቡራት መንግስታት ኣመሪካ ይኹን ውድብ ሕቡራት ሃገራት ክቋዩቕ ደኣምበር ተዛትዩ ጸገማቱ ክፈትሖ ዘርኣዮ ተበግሶ የለን። ኣብ ልዕሊይ ተጸዲኑ ዘሎ ጸገም ቀንዲ ተሓተቲ ወይ ተጠቀሱቲ እዚኣቶም'ዮም እናበለ ጣቋ ብዘይብሉ ኣቀራርባ ካብ ምጽራፍ ሓሊፉ ቁም-ነገር ክሰርሖ ኣይተራእየን። ኣብ ልዕሊኡ ብይን እገዳ ክሓልፍ ዝገበረ ግን ባህሪኡ ዝደፍኦ ተግባሩ'ዩ። ውሳኔ ዘሕለፉ ከኣ እዞም ዝተጠቕሱ ሕቡራት መንግስታት ኣመሪካን ውድብ ሕቡራት መንግስታትን ጥራሕ ኣይኮኑን። ካብቶም ብዓለም ደረጃ ጽልዋ ዘለዎም ኣባል ሃገራት ኤውሮጳዊ ሕብረት እውን ምበር።

ሕራይ ኣመሪካ ኣብ ልዕሊ'ቲ ስርዓት ዘንበረቶ እገዳ ብሰንኪ ሱዳን ራይስዩ ኢሎም ከእምኑ ዝፍትኑ ወገናት'ውን ኣለው። በሃልቲ ከኣ ንድሕነት እቲ ስርዓት ዝግበቐ ከም በዓል ኣምባሳደር ሄርማን ኮሆን ወ/ሮ ብራውኒን ዝበሉ'ዮም። ብናይዞም በሃልቲ እምነት፡ ኣብ'ቲ እገዳ ውድብ ሕቡራት ሃገራት ኮነ ሕብረት ኤውሮጳ ዝኾነ ተራ የብሎምን'ዩ ዘስምዕ። ኣበሃህላኦም ብሩህ ኣይኮነን። እዚ ናይ ምግልባጥ ባህሪ ዘለዎ ስርዓት ሕጂ ድማ እነሆ ምስ ኤውሮጳዊ ሕብረት ተቕራሪባ ይሰርሖ ኣለኹ እናበለ ዓጀውጀው ክብል ይስማዕ ኣሎ። ጉዳይ ዶብ ድማ ብተመሳሳሊ ነዊሕ ኣሰልቻውን ዓመታት ኣቑጺሩ ክንሱ ገና ኣይተፈትሖን። ነፃ ተቐራራብና ንዘራረብ፡ ኣይፋል ኣይዛረብን ብዝብል ደረቕ ርእይቶ ኣብ ሰንፈላል ይነብር ኣሎ።

ኤርትራ ካብ ኣትያቶ ዘላ ጽምዋ ክትወጽእ እተደኣ ኮይና ምበኣር፡ ካብ ንሕና ወይ ንሳቶም ዝብል ኣተሓሳስባ ወጺኦ ጥዕና ዘለዎ ዲፕሎማሲያዊ ዘተ ክትጀምር ኣለዋ ይብል ፕሮፈሰር ዳን ኮኔል ብወገኑ። ኤርትራ ካብ ናይ ወትሩ ደላይት ነገር ምዃን ክትገላገል ኣለዋ። ድሕሪ ናይ ባህሪ ለውጢ ምግባር ድማዮም ሕቡራት መንግስታት ኣመሪካ ይኹን ሕብረት ኤውሮጳ ንምሕጋዛ ገለ ክገብሩ ዝክእሉ ክብል ድማ ይውስኹ። ስርዓት ኣስመራ ግን ብዙሕ ናይ ኣተሓሳስባ ጸገም ዘለዎ ስርዓት'ዩ። እዚ ስርዓት ባድመ ንክትምለሰሉ ጥራሕ ኣይኮነን ዝጠልብ። ምቕያር ፈደራላዊ መንግስቲ ኢትዮጵያውን ኣካል ዕለታዊ ኣጀንዳኡ'ዩ። ህዝቢ ኢትዮጵያ ናይ ምድሓን ተልእኾን ዕማምን ከም ዘለዎ ገይሩ'ዩ ብወግዒ ዝዛረብ። ስለዚ ምስ ኣዲስ ኣበባ ዘዘራርብ ምክንያት ኣይረኣዮን።

ኣብ'ቲ ብ8 ታሕሳስ 2016 ዝተኻየደ ዘተ ጉዳይ መደብ ሃገራዊ ኣገልግሎት'ውን ተዘትይሉ ነይሩ። ፍሉጥ ናይ ጊዜ ገደብ ክህልዎ ከም ዝግባእ'ውን ፕሮፈሰር ካፕላን ተዛረቡ። እዚ ቦቲ ስርዓት ተኣታቲዩ ዝሰረሐሉ ዘሎ መደብ ሃገራዊ ኣገልግሎት ከም ዕብዳን ጥራሕ'ዩ ዝቁጸር። ሃገረ ኣስራኤል'ኳ ምስዚ ኩሉ ምስ ጎረብታ ዘለዎ ፈተነ፡ ከምዚ ናይ ስርዓት ኣስመራ ዝመስል ኣገባብ ኣይተኸተለትን። መደብ ሃገራዊ ኣገልግሎት ሓደ

ካብቶም ጠንቂ ዋሕዚ ስደት ኤርትራውያን መንእሰያትዮ። ካልእ እቲ ስርዓት ምስ ናይ ወጻኢ ሓይልታት ብጋህዲ ክገብሮ ዝረከ ዘሎ ምሕዝነትዮ። ቁጠባዊ ዘይኮነስ ወተሃደራዊ ምሕዝነት። ንሕና ኣብ ምሕዝነት ኣይናኣምንን እናበልካ ክትጀሃር ጸኒሕካስ፡ ናይ ጃህራኻ ቀለም ከይነቐጸ ምስ ናይ ወጻኢ ሓይልታት ኪዳን ምፍራም ምስ ምንታይ ይቐጽር? ሎሚ ወደብ ዓሰብ ብዝህቦ ዘሎ ኣገልግሎት ኤርትራዊ ወደብዮ ክትብሎ ዘድፍር ኣይኮነን። መን ተረኪቡ የመሓድሮን ይግልገሉን ከም ዘሎ ድማ ተንታን ዘድልዮ ኣይኮነን።

ካልእ ብቐጻሊ ዝለዓል ሕቶታትውን ኣሎዮ። እዚ እቶም ኣለውኒ ዝብሎም ጸገማት እንተዝፍትሕሉ ከመይ ዝበለ ስርዓት ምኾነ፡ ንመን ምመሰለ? ንቐይና ወይስ ንቪትናም? ግን እዘን ሃገራት እዚ ኣተንኮ ስሩብን ግሉጽን ፖለቲካዊ ህይወት ዘለወንዮን። ጉባኤታተን ዝገብራሉ ግዜ ፍሉጥዮ። ፖሊሲታተን ኣብ ህዝቢ ወራዳ ምይይጥ ዝግበረሉ፡ ብድሌት ህዝቢ ጸዲቐ ኣብ ግብሪ ዝውዕለሉን ዝሰረሓሉን ኣካይዳዮ ዘለዎም። ንምጅኑ ከምዚ ስርዓት ኣስመራ ወግሐ ጸብሐ ዝገብሮ፡ ንካልኦት ክጸረፉን ነገር ክጽዕትሩን ይስምዑዮም? ስራሕ ስኢኖም!።

ፕሮፌሰር ኣንትኒ ካኖል ናብ ኢትዮጵያ ብኣካል ገይሽ ኩነታት እታ ሃገር እንታይ ይመስል ተዘዋዊረ ከም ዝተግዘብክዎ፡ ኣብዚ እዋን ኢትዮጵያ ኣብ ዓውደ ቁጠባ ሓያል ገስጋስ ተመዝግብ ምህላውዮ። ስርዓት ኣስመራ ካብ ከምዚ ዝበለ ሓያል ኢኮኖሚያዊ ገስጋስ ከይመሃር እንታይ ዝዕንቅጽ ወይ ዘሕፈር ኣለዎ ክብል ብሓውሲ ሕቶ ርኢቶኡ ሂቡ። ንሱ ቀጺሉ ስርዓት ኣስመራ ስለምንታይ ንኹሉ ፖለቲካውን ቁጠባውን መትንታት እዛ ሃገር ንበይኑ ይግብቶ? ክብል ድማ መሊሱ ይሓትት። ትካል ኣትላንቲካዊ ቤት ምኽሪ ጨንፈር ኣፍሪቃ ነዞም ኣብ ላዕሊ ዝተጠቐሱ ሕቶታት መልሲ ክህበሎም ይግባእ። ኣብቲ ብ8 ታሕሳስ 2016 ዝተኻየደ ዓውደ ዘተ፡ ተዛተይቲ ኣብ ኤርትራ ዝፍጸም ዘሎ መሰረታዊ ጥሕስት ሰብኣዊ መሰላት ዝምልከት ዋላ ሓንቲ ኣይበሉን። ዳን ኮኔል ጥራሕ ብመጠኑ ተናኺፍዎ ነይሩ። ብዝኾነ ሃገር ካብ ኣትያቶ ዘላ ተነጽሎ ክትወጽእ እንተኾይና፡ ንህዝቢ ኤርትራ ዘርብሕ ውሳኔ ብምውሳድ ደኣምበር፡ ንዓመጸኛታት መራሕቲ ካብ ተሓታትነትን ብምንጋፍ ኣይኮነን። ኣትላንቲካውያን ነቲ ኣብ ምድሪ ኤርትራ ዘሎ ሓቂ ክቕበሉ ይግባእ።

ሳልሕ የኑስ ንዓውደ ዘተ ኣትላንቲካዊ ቤት ምኽሪ ኣመልኪቱ ብ11 ታሕሳስ 2016 ብእንግሊዘኛ ካብ ዝጸሓፎ ሰፊሕ ርእይቶ ዝተወሰደ።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 21-12-2016